



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1478/16 – 2007 ජනවාරි 04 වැනි බ්‍රහස්පතින්දා – 2007.01.04

(ආණ්ඩුවේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

පළාත් සභා නිවේදන

දකුණු පළාතේ පළාත් සභාව

1990 අංක 07 දරන මුදල් ප්‍රඥප්තිය

7 (1) වන වගන්තිය යටතේ නියෝගය

දකුණු පළාතේ, පළාත් සභාවේ, 1990 අංක 07 දරන මුදල් ප්‍රඥප්තියේ 7 (1) වැනි වගන්තියෙන් මා වෙත පැවරී තිබෙන බලතල ප්‍රකාර, දකුණු පළාතේ, පළාත් සභාවේ ප්‍රධාන අමාත්‍ය සහ මුදල් අමාත්‍ය ගුස්නිඤ්ඤාවඩු ආන් විජයලාල් ද සිල්වා වන මම පහත සඳහන් පිරිවැටුම් බදු අනුප්‍රමාණයන් මෙම නියෝගය මගින් 2006 දෙසැම්බර් මස 15 වන දින මධ්‍යම රාත්‍රියෙහි/2006 දෙසැම්බර් මස 16 දින සිට ක්‍රියාත්මක වන පරිදි නියම කරමි.

(අ) අරක්කු, (පදම් කළ අරක්කු, කලවම් අරක්කු ඇතුළුව) බීර, වයින්, රා සහ වෙනත් වර්ගවල මත්පැන් සියයට 05 නිෂ්පාදකයා වෙතින් හෝ ආනයනකරු වෙතින් හෝ මිලටගෙන විකිණීමේ ව්‍යාපාර පිරිවැටුම සම්බන්ධයෙන්

(ආ) සිගරට් නිෂ්පාදකයා වෙතින් හෝ සිගරට් ආනයනකරු වෙතින් හෝ මිලට ගෙන සිගරට් විකිණීමේ ව්‍යාපාරයේ පිරිවැටුම සම්බන්ධයෙන් සියයට 05

02. ශ්‍රී ලංකා ප්‍රජාතාන්ත්‍රික සමාජවාදී ජනරජයේ 1991 ජනවාරි මස 12 වැනි දින, අංක 644/29 දරන අති විශේෂ ගැසට් පත්‍රයෙහි පළ කරන ලද නියෝගයේ 1 වැනි කොටසින් පනවන ලද 1% ක බදු අනුප්‍රමාණය හා 2006 ඔක්තෝබර් මස 30 දින, අංක 1469/2 හා 2006 නොවැම්බර් 02 දින, අංක 1469/32 දරන අති විශේෂ ගැසට් පත්‍රවල පළ කරන ලද නියෝගවලින් පනවන ලද 2% ක බදු අනුප්‍රමාණය ඉහත (අ) සහ (ආ) ඡේදවල සඳහන් ව්‍යාපාරවල පිරිවැටුම සම්බන්ධයෙන් පමණක් 2006 දෙසැම්බර් 15 දින මධ්‍යම රාත්‍රියෙහි/ 2006 දෙසැම්බර් 16 දින සිට මෙම නියෝගය ක්‍රියාත්මක වීමෙන් පසුව උද්ගතවන යම් පිරිවැටුමක් සම්බන්ධයෙන් අදාළ වීම අහෝසි විය යුතු ය.

ගුස්නිඤ්ඤාවඩු ආන් විජයලාල් ද සිල්වා,  
දකුණු පළාතේ පළාත් සභාවේ ප්‍රධාන අමාත්‍ය සහ මුදල් අමාත්‍ය.

වර්ෂ 2006ක් වූ දෙසැම්බර් මස 15 වැනි දින,  
දකුණු පළාතේ, පළාත් සභාවේ, ප්‍රධාන අමාත්‍ය කාර්යාලය,  
ගාල්ල.

## දකුණු පළාතේ පළාත් සභාව

1990 අංක 07 දරන මුදල් ප්‍රඥප්තිය

76 (1) වන වගන්තිය යටතේ නියෝගය

දකුණු පළාතේ, පළාත් සභාවේ, 1990 අංක 07 දරන මුදල් ප්‍රඥප්තියේ 76 (1) වැනි වගන්තියෙන් මා වෙත පැවරී තිබෙන බලතල ප්‍රකාර, දකුණු පළාතේ, පළාත් සභාවේ ප්‍රධාන අමාත්‍ය සහ මුදල් අමාත්‍ය ගුස්තිඤ්ඤාවඩු ණාත් විජයලාල් ද සිල්වා වන මම එම ප්‍රඥප්තියේ 45 වන වගන්තිය සමග කියවෙන 37 (අ), (ආ) සහ (ඇ) දරන වගන්තිවල සහ 1992 අංක 2 දරන දකුණු පළාතේ, පළාත් සභාවේ මුදල් (සංශෝධිත) ප්‍රඥප්තියේ සඳහන් ලේඛන සහ ලියවිලි පිළිබඳ මුද්දර ගාස්තු ගෙවීම සඳහා පහත සඳහන් නියෝගයන් මගින් 2006 දෙසැම්බර් 15 දින මධ්‍යම රාත්‍රියෙහි/2006 දෙසැම්බර් මස 16 දින සිට ක්‍රියාත්මක වන පරිදි නියම කරමි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ 1991 ජූලි මස 09 වැනි දින, අංක 670/4 දරන අති විශේෂ ගැසට් නිවේදනය මගින් නියම කරන ලද “දකුණු පළාත් සභාව” යනුවෙන් සිංහලයෙන් මතුවීම මුද්‍රණය කරනු ලබ ඇති, ශ්‍රී ලංකා ආණ්ඩුව මගින් නිකුත් කරනු ලැබූ රුපියල් 500 (පන්සිය), රුපියල් 1,000 (එක්දහස), යන වටිනාකම් වලින් යුත් අලවන මුද්දර පාවිච්චි කිරීම අවලංගු කරමි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ 1991 ජනවාරි මස 12 වැනි දින, අංක 644/29 දරන අති විශේෂ ගැසට් නිවේදනය මගින් නියම කරන ලද මුද්දරවලට අමතරව ‘S. P. C.’ යනුවෙන් ඉංග්‍රීසියෙන් මතුවීම මුද්‍රණය කරනු ලබ ඇති, ශ්‍රී ලංකා ආණ්ඩුව මගින් නිකුත් කරනු ලබන රුපියල් 200 (දෙසිය) වටිනාකමින් යුත් අලවන මුද්දර පාවිච්චි කරන ලෙස මෙම නියෝගය මගින් නියම කරමි.

ගුස්තිඤ්ඤාවඩු ණාත් විජයලාල් ද සිල්වා,  
දකුණු පළාතේ, පළාත් සභාවේ ප්‍රධාන අමාත්‍ය සහ මුදල් අමාත්‍ය.

වර්ෂ 2006ක් වූ දෙසැම්බර් මස 15 වැනි දින,  
දකුණු පළාතේ, පළාත් සභාවේ, ප්‍රධාන අමාත්‍ය කාර්යාලය,  
ගාල්ල.

01 -300/2